

అమ్మ పేరు - చీకటి?

ఇల్లంతా ఆలంగం తిరిగింది.

పెరట్లో కనకాంబరం చెట్ల దగ్గర చాలా సేపు కూర్చుంది. దొడ్లో నూతిగట్టు మీదా గడిపింది.

సంజె ముదిరి చీకటి ప ర చు కు ం టో ం ది. ముందు గదిలో కిటికీ దాకా నడిచింది. ఏదో నిప్పుల్లోంచి నడుస్తున్నట్టే వున్నది.

నిమ్మ శంగా కూర్చుంది. కొంగు పరచుకుని, నుదురు మీద చెయిపెట్టుకుని వెల్లికిలాపడుకుంది. రెప్పవాలచ్చకుండా వై కప్పుకేసి చూస్తోంది.

ఓ గంట క్రితం జరిగిందంతా కళ్లలో మెదలుతోంది. శారదమ్మ గొంతులో భయం కర్రబిరడాలాగా బిగిసింది. మనసంతా ముళ్లపొదలా వుంది. అస్తిమితంగా పక్కకి తిరిగింది. మొహాన్న చళ్లన చల్లింది - వాస్తవం.

ఓ గంట క్రితం —

మునెయ్య వచ్చాడు. వెల కిందట వెళ్ళిన మనిషి. ఎక్కడికి పోయొచ్చాడో తెలీదు. “ ఎక్కణ్ణుంచి రావడం ? ” అడిగింది. మంచిసీళ్ళ చెంబు అందించింది. సీళ్ళు తాగాడు. సమాధానం లేదు. మళ్ళీ అడిగింది. “ ఊఁ ” అని దీర్ఘ తీసి తనతో చూపు కలిపాడు. ఏదో చెప్పబోయాడు, ఏవీ చెప్పలేదు.

“ శిల : ఏవీ మార్పు లేదు ” తన మనస్సు గొణుక్కుంది.

మంచం మీంచి లేచాడు. “ తాళాలేవీ ? ”

దిండు క్రింది తాళాల గుత్తి తీసి యిచ్చింది. ఇనప్పెట్టె తెరిచి నోట్ల కట్ట జేబులో పెట్టుకున్నాడు. తాళం వేసి బీగాలు అందించాడు. తీసుకుంది.

అన్యమనస్కంగా వున్నాడు. అటూ ఇటూ పచార్లు చేస్తున్నాడు. క్షణాల తర్వాత — గుమ్మం దాటుతుంటే అడిగింది — ఉండబట్ట లేక. “ వెళ్తున్నారా? ”

“ ఊఁ ”

‘ ఎక్కడికి ? ’

“ ”

‘ భోం చేసి వెళ్ళండి ’

“ అబ్బరే ”

‘ ఎప్పుడు మళ్ళీ రాక ? ’

“ ”

ఆయన అడుగులు ముందుకు సాగినై.

తన కళ్ళలో నీళ్లు తిరిగినై, ఆకులు రాలిన చెట్టులా -
బోసిగా - గుమ్మం దగ్గరే ఆగిపోయింది.

ముఖై ఏళ్ల క్రితం —

పెళ్లయిన కొత్తలో —

మనిషి తత్వం పూర్తిగా అర్థం అయి, అవని
రోజుల్లో —

ముఖావపు స్వభావం అని సరిపెచ్చుకుంది. చచ్చి
ఏలోకాన వున్నదో - అమ్మ అంది వోసారి, 'లోతు మనిషన్న
మాట. నిండుకుండ. అయితే మరీ మంచిది.' ఆ స్తిపాస్తులూ
అదృష్టాల్ని గురించి ఆమె మురిసిపోతుంటే —

నిజంగానే, బంగారు కొండ నెత్తిన పడినట్లు సంతోష
పడింది తాను.

త్వరలోనే తెలుసుకుంది — సముద్రపు వొడ్డున
పిచ్చుగ్గూళ్లు కట్టుకుంటోంది తాను — అని. తొలిచూలుకి
తననుంచి ఏ ముద్దూమురిపెం లేదు. భార్యాభర్తల సాన్ని
హిత్యంలేదు. ఏ వొక్కనాడూ ఏమీలేనట్టే, ఏమీ ఎరగనట్టే
గడిచిపోయాయి రోజులు.

మనసు నొప్పించడం, అల్లరి చేసుకోవడం, గత్తరా-
తనకు తెలీవు. అందుకనే, దీపస్తంభంలా మిగిలిపోయింది.

రంగారావ్ పెరిగి పెద్దవాడవుతున్నా — వో
అచ్చటా ముచ్చటా పట్టించుకున్నది లేదు. అన్నిటికీ
తన ఆరాటమే. అంతా తన ఘోషే.

తనెంత జాగ్రత్తగా వున్నా జరిగేది జరిగింది.
వాడికీ చదువు అబ్బలేదు. జులాయి తిరుగుళ్లు పట్టుబడినై.
నెత్తీ నోరూ కొట్టుకుంది. చలనంలేదు మనిషిలో :

ఆ రోజు —

తన కింఠా స్పష్టంగా గుర్తు :

రాత్రి పదకొండయినా ఇల్లు చేరలేదు, రంగారావు.
తన ప్రాణం గిలగిల్లాడుతోంది. మనసు ఏదో కిడుని
శలకెస్తూ గాలితో దీపంలా రెపరెపలాడుతోంది. కాలుగాలిన
పీల్లలా ఇల్లంతా తిరుగుతోంది. వందసార్లు తనలో తాను
గొణుక్కుని, కనీసం పది మార్లు పైకే అన్నది. తన
ఆరాటం, తపన — తనదిగానే వుండిపోయినై. బెల్లం
కొట్టిన రాయల్లే వుండిపోయాడు.

పన్నెండింటికీ వచ్చాడు వాడు. మనిషి కళ్లలో విర్ర
జీరలూ, కళ్లలో తూలుడూ : తడిగుడ్డను మెలిపెట్టినట్టు
గుండెల్లో జాధ. పద్దెనిమిదేళ్లకే ఇంత వాడైన కొడుకును
చూసి కుమిలికుమిలి తను ఏడుస్తుంటే — వెళ్లి గదిలో
దూరి తలుపేసుకున్నాడు. “ ఏవి తండ్రిరా భగవాన్ ”
అని కన్నీటి ముత్యాలిన్ని రాల్చింది. పెరట్లో వేపచెట్టు

క్రింది నవారు మంచంలో పడి — కొలిమిలో కమ్మిలా
అయిన తనను చూసి జాలిపడిందెవరు ? — ఆకాశంలో
బక్కచచ్చిన వొంటరి చుక్క !!

మరో రెండేళ్లకి — రంగులన్నీ పెళ్లన తెలిసివై.
కొడుకు రాజకీయాల్లోకి దిగితే — తండ్రి వాడికి నిచ్చిన
కావాలని నిర్ణయించుకున్నాడు.

చెట్టు మొదలున చెద చేరడం మొదలైంది :

అక్కణ్ణుంచి — వాళ్లిద్దరి —

బతుకు వేగవూ హెచ్చింది; దారి త్వరత్వరగా
మారిపోయింది. వచ్చే జనం, పోయే జనం — ఇల్లంతా
రావంధాళీగా. రైల్వేస్టేషన్ గా వుండటం మొదలైంది.
పంటా వార్షూ చూసేందుకు తనకు మనసు చచ్చిపోయింది.
సుగుణమ్మ వచ్చింది. తానేమో ఏదో వేళలో వో ముద్ద
నోటి కెక్కించుకుని గ్లాసుడు నీళ్లు తాగడం. వాళ్ళేమో —
వాళ్ల రాకపోకలేమో, తనకి తెలిసేవి కావు. వాడే - ఎప్పుడో
వచ్చి ఏదో పొడిపొడి మాటలు మాట్లాడేవాడు. తన నెత్తిన
నీళ్లకుండ పొంగి పొరలేది. పరామర్శ — గుండెని కోసేది.
“ చాల్లే - చాల్లే ” అంటూ జారుకొనేవాడు. ఓ పండగా
పబ్బం లేదు. మంచి చెడూ చెప్పుకోవడంలేదు. పోనీ,
పొదలు కలబోసుకోవడమూ లేదు.

“ అడవిలో మా ను లా ఏవిటే అమ్మా. నిన్ను చూస్తుంటే కడుపు చెరువౌతున్నదే శారదమ్మ తల్లీ ” అని ఏడ్చి ఏడ్చి;

వో దుర్దినాన - అమ్మా - రాలిపోయింది. వదినమ్మను పలకరించి పోవడానికి పెద్ద మనసుతో పుట్టింటి గడప తొక్కింది - సుమతి.

చెల్లెల్ని చూసి తోక తొక్కిన పాములా బుస్సు మన్నాడు. ‘మునెయ్య మాటంటే — కాలంతో చివికి పొయ్యే తాటాకు గాదు. వీల్లేదు. నువ్వీ గడప తొక్కడానికి వీల్లే’దని — వసారా మెట్టు మీదే ఖరాఖండిగా చెప్పేశాడు. సుమతిని అదే తాను మొదటిసారి చూడటం : ఏవో చిన్న తనపు పట్టుదలల గురించి తాను వినేవున్నా — తీరా వాకరి కొకరు ఎదురు పడ్డా — ఇట్టా జరుగుతుందనుకోలేదు.

రోషంతో, ఉక్రోషంతో — పాపం వెనుదిరిగింది సుమతి. తనకే మనసాగక, చేతుల్లోకి తీసుకుని ఆ మెట్టు మీదే కూలబడిపోయింది. బ్రతిమాలినా బామాలినా ఆ మనిషి నెవరు మార్చగలరు? ఇంత పసుపు కుంకుమా ఇచ్చి కడివెడు కన్నీళ్లతో పంపించింది — అడపడుచును.

ఇంతకీ — ఆయమ్మ జేసిన నేరమేమిటి? నరసింహాని పెళ్లి చేసుకోవడం. ఆ కుటుంబానికి, ఈ కుటుంబా

నికీ మున్నెన్నదో పాత కక్షలున్నాయిట. ఈ ఇంటి మీది కాకి, ఆ ఇంటి మీద వాలదట. న ర సి ం హ ం తాతో, ముత్తాతో — ఈ ఇంటి వారి బంధువు నెవర్నో చంపించాడట !

అహంకార తాండవాల మధ్య ఆడపిల్ల మన సెవరి గ్గావాలి గనక ?! ర ం గా రా వూ అత్తకేసి పురుగేరినట్టే చూశాడు. “ ఎంతకు లేడు — వీడు ” అనిపించింది. అవును మరి — వాడూ ఆ తానులో ముక్కిగా !

తండ్రి కొడుకులకి ఆకలి కాని ఆకలి; తృష్ణ కాని తృష్ణా వెంటాడి సాగినై. ఇద్దరూ యింట్లో తనతో ఏదీ మాట్లాడక పోయినా జరుగుతున్న భాగోతం, సాగుతున్న వ్యవహారం — తనకు తెలుస్తూనే వున్నై. పాలేర్లు నవ్వుకోడాలూ; ఊరి వాళ్ల ఎకసెక్కెలూ; ఏ పేరంటానికో — మనను పుట్టి వెళ్లితే — అమ్మలక్కల చూపుల్లో, వంకర మాటల్లో — తానెంత “ అదృష్టవంతురాలో ” తెలిసి పోతూవుండేది !

ఎప్పుడో హఠాత్తుగా ఊడిపడి బీరువాలో డబ్బు గుమ్మరించి పోవడం, లేదా తీసుకు పోవడం — తండ్రి కొడుకుల్ని తాను చూసేది అలాంటప్పుడే !

ఏదీ అంతుపట్టేది కాదు — అసలా డబ్బు, అంతంత డబ్బు ఎలా వస్తున్నదో, ఎక్కణ్ణుంచి వస్తున్నదో తెలిసేది గాదు.

ఒకసారి సుగుణమ్మ అన్నది, ' బాబు పెద్దపెద్ద ఫ్యాక్టరీలో యూనియన్ కి లీడరంట. అతని మాటంటే వేద వాక్కంట. అతనంటే మన జిల్లా అంతకీ, అందరికీ సింహ స్వప్నంట. అయ్యగారు ఈసారి ఎమ్మెల్యే అవుతారంట '.

తన కెందుకనో గానీ, గుండె గుబగుబలాడింది. తనకూ అంతోయింతో దేశ కాల పరిస్థితులు తెలుసు. ' ఈ రాజకీయం ఎంతవరకూ పోతుందో — ఏమో ' ఇదీ తన భయం. ప్రతికలు జూస్తుంటే — ఈ రోజుల్లో హొకడలు తెలుస్తూనే వున్నై.

ఓ రోజు —

వొంటరిగా చూసి అడిగింది. ' ఎందుకండి మీకీరోష్టు. తినాకుడువా బోలెడంత వుంది. వాడికి అచ్చటా ముచ్చటా తీర్చి, కృష్ణా రామా అనుకుంటూ కాలం గడిపితే " ' ఇంకా ఆ వయస్సు రాలేదులే ' అంటూ అదే చూపు : తన నోరు నొక్కే చూపు; తన గళం పడిపోయే చూపు : నల్లి కిళ్ల పొములాగా వెళ్లిపోయాడు.

ఎన్నికలొచ్చినై. అదంతా వొక రోద; అదంతా వొక గచ్చపొద : ఆ చీకటి చదరం వైపు — ఎంత వద్దను కున్నా చూడక తప్పలేదు. ఎన్నిక తేదీకి ఇంకా వారం వుంది —

ఆ రోజూ,

ఇలాగే —

సంజె వెలుగుల్ని తెరలు తెరలుగా చీకటి కబళిస్తున్న
వేళ —

అంతా అయిపోయింది: తానా వార్త విని మొదలు
నరికిన చెట్టులా కూలిపోయింది. నెత్తిన వెయ్యి మణుగుల
గుయ్యారం, లక్షటన్నుల అయోమయం పెట్టినట్లయింది.

కొడుకుని కోల్పోయింది తను :

దేవుడు ఎంత నిరంకుశుడో, అంత పాశవికుడు కూడా
కాబోలు. తనకు చావు రాలేదు.

గర్భశోకాన్ని గ ర శం లా దిగమింగింది. తను
సామానుగదిలో వోమూల చాపచుట్టలాపడి ఏడుస్తుంటే —
వొక్కసారి — కనీసం వొక్కసారన్నా — వో చల్లని ఉపశమ
నపు మాట ? అన్నేదు. పగలూ రాత్రి తెలీకుండా గడిచి
పోయింది.

ఆ రాత్రి —

లేని వోపిక తెచ్చుకుని, నిమ్మళంగా ఆయన గది
లోకి వెళ్లి మంచం పక్కన నుంచుంది. లాలనగా చేతిని
తన చేతిలోకి తీసుకుంటే,

ఉఁహూఁ : తను గుండె పగిలేలా పొరలి పొరలి,
వెక్కివెక్కి ఏడ్చేసిందిగానీ ఆయన చలించలేదు.
గుండెల్లో పలుగు పెట్టి పొడిచినట్లైంది. అతి కష్టం మీద
గదిలోంచి బయటపడింది.

అధ్యాన్నం అయిపోయింది — తన జీవితం.

ఎన్నికలు అయినై. ఎమ్మెల్యే అయ్యాడు. ఊరు కిరీటం పెట్టింది. ఎవరు ఓడి ఎవరు గెలిచారో, ఎవరు గెలిచి ఎవర్ని వోడించారో ?!

వేడి చల్లారేలోగా మరో తలలేచింది. ఈయన పత్తా లేడు. అందరి నోళ్లలోనూ అదేపకాట. ఈ హత్యకి ఈయనే కారణం అని.

అదుగో,

అప్పట్నుంచీ మొదలైంది — మరో అపస్త.

ఏ నిశీధిలోనో ఇంటికి రావడం, డబ్బూ దస్కం తీసుకోవడం; జీపులో పదిమంది అంగరక్షకుల మధ్య మళ్ళీ వెళ్లిపోవడం.

ఎక్కడ వునికో, ఏమి ఉపాధో తెలీదు :

ఎన్నో గంటలు,

ఎన్నో పగళ్లు,

ఎన్నో రాత్రులు,

ఎన్నెన్నో రోజులు —

ఏమేమిటో — ఎంతగానో ఆలోచించింది. మనిషి మనిషిని ఎందుకు చంపుకోవాలి? తెల్లవారితేస్తే ఎన్ని సార్లు మనసును చంపుకోవాలి? ఎక్కడికి పోతున్నాడు మనిషి? ఏం కావాలి అసలు? ఇదంతా ఎందుకు? ఏం సాధించడానికి?

— వేదాంతం కాబోలు ! ఒక ప్రశ్న గురించి ఆలోచిస్తూ వుండగానే, మరో ప్రశ్న వుట్టి, పెరిగి ‘ నభో మండలంబంతై ’ హ రా త్తు గా విరిగి, అధః పాతాళంలో పడిపోతుంది !

ఈ విచికిత్సల మధ్యలో తానుండగానే —

మరో అశనిపాతం !

కాదు,

మరో శని పట్టింది — పేరు మాణిక్యంట ! మకం రాజధానిలో !

మునసబుగారి తల్లి — లచ్చమ్మ — వో నాడు చెప్పింది. “ ఏం చెప్పను శారదమ్మా. నా మనవరాలు చిన్నమ్మ లేదూ — వాళ్ళింటికి పోయాను. అప్పుడు చూశాను. పార్కంటూ తీసుకుపోతే అక్కడున్నాడు మునెయ్య. పక్కన ఆ శని గ్రహం. పాడుముండ. ఒంగోలు గిత్తలా అంతెత్తు వుంది. ఒంటి నిండా కండలు. పందెపు గుర్రంలా మిసమిసలాడుతోంది ... ”

యిహ ఆపుకోలేక పోయింది తను. వొళ్లంతా తేళ్ళు జెర్రులూ పాకినట్టైంది. మొహం చాటు చేసుకుని లచ్చమ్మ ఎదుటినుంచీ తప్పుకుపోయింది. ‘ గ్రుడ్ల నీరు గ్రుడ్లకుక్కు కుని పక్కగదిలోకి పరిగెత్తింది.

పెనంలోనుంచి పొయ్యిలోకి పడిపోయింది :

బందిలదొడ్డిలో పడ్డ గొడ్డులూ అయింది : లోకంలో
చోటు తక్కువై నట్లనిపించింది.

మనిషిని ముద్దగా చేసి మింగుదామన్నంతకోపం:

మేదరకత్తితో ముక్కలు ముక్కలు చేద్దామన్నంత
కసి : మొగుడూ లేదు, మొద్దులూ లేదు — మగవాడన్న
వాణ్ణి నిలువునా ఉప్పు పొతర వేయాలన్నంత క్రోధం :

కానీ, ఏవీ చేయలేని నిస్సహాయత ::

ఆ తర్వాత, ఇన్నాళ్లకిన్నాళ్లకి —

ఇవ్వాళ వచ్చాడు; అవును — వచ్చి,

గంట క్రితం —

వెళ్లిపోయాడు :

ఏం చేసింది ? జవాబు లేని ప్రశ్న ::

— ఆలోచనతోనే తెల్లవారింది.

— తెల్లవారుతూనే వచ్చాడు, సుమతీ వాళ్లవూళ్లొ
వో పాలేరు. వార్త విని నిశ్చేష్టురాలైంది — శారదమ్మ.
నోట మాటా రాలేదు :

సుమతీ కూతురు చనిపోయింది : పదహారేళ్ల పిల్ల !
మనసూ తా కలచినట్లైంది. వివరాలు చెప్పిపోయాడు వచ్చి
సతను. పదో తరగతి చదువుతూనే ప్రేమలో పడిందట—
ఆ పిల్ల. కల్లీ తండ్రి చీవాట్లు పెట్టారు. పురుగుల మందు
తాగి, పోయింది :

శారదమ్మ గోడకొట్టిన పిడకలా వుండిపోయింది.

ఓ గంట తర్వాత — తెప్పరిల్లుకుని,

తెలివి తెచ్చుకుంది.

ఆలోచనల పూసలు కూర్చి కూర్చి, కడకు

ఒక నిశ్చయాని కొచ్చింది: ఒక తెగింపు తెచ్చుకుంది

సుగుణమ్మకు చెప్పి,

సుమతీ వాళ్ల వూరికి వెళ్లిపోయింది :

— నాళ్లు గడచినై ;

— ప్రహరీ గేటు తెరచుకుని లోపలికి నడుస్తోంది,
శారదమ్మ. వసారా మెట్టుదాకా వచ్చింది.

“ ఆగు : ” మరఫిరంగి మ్రోగినట్లు — హెచ్చరిక :
ఉలిక్కిపడింది;

తల పైకెత్తి చూసింది. వరండా స్తంభానికానుకుని
మునెయ్య : కళ్లు చింతనిప్పులా వున్నాయి. మనిషి
కోపంతో వూగిపోతున్నాడు. కొరకొరలాడుతున్నాడు.

“ ముఫైవీళ్లు కాపరం చేశావ్. ఈ యింటి పరువు
మర్యాదలూ, పట్టుదలలూ, పట్టింపులూ — నీకేం పట్టలేదా : ”

“ ముఫైవీళ్ల కాపరం : ” అవును — చేసింది :
బిత్తమైన నవ్వు నవ్వుకొంది, శారదమ్మ :

ముఫైవీళ్ల తర్వాత — మూడు మాటలు మాట్లాడు
తున్నాడు మునెయ్య : మగడు : ముచ్చటగా వుంది
శారదమ్మకు :

మౌనాన్ని పాటించి, మరో మెట్టు ఎక్కింది.

గర్జించాడు మునెయ్య; “ ఎక్కువ మాట్లాడటం నా కిష్టముండదు. ఒకే మాట. నరసింహం యింటి మీద వాలిన కాకిని కూడా కాల్చి పారేస్తాను. అంతే. నువ్విక మీదట ఇక్కడ వుండఖర్లేదు ” విసురుగా వెళ్లిపోయాడు లోపలికి.

సుగుణమ్మా, పాలేరూ గుడ్లప్ప గించి చూస్తూ నిలబడి పోయారు.

బొమ్మలా కూర్చుండిపోయింది — శారదమ్మ :

గాలిస్తంభించింది: ఏరు కంఠం పూడుకుపోయింది:

చాలా సేపటికి,

మెట్టుమీదనుంచి లేచింది — శారదమ్మ :

ఇప్పుడు —

ఇంటి చుట్టూరా అలంగం తిరిగింది. పెరట్లో కనకాబరం చెట్ల దగ్గర కూర్చుంది. దొడ్లో నూతి గట్టు మీదా గడిపింది :

సంజె ముదిరి చీకటి పరచుకుంటోంది : శారదమ్మ, సుమతి, సుమతి కూతురు — ఎవరైతేనేం — ఒక్కొక్కరూ ప్రతి వొక్కరూ — వొక తల్లి కన్న పిల్లలే : ఆడపిల్లలే!!

ముసిరిన చీకటికి ఆడపిల్లలంటేనే మరింత మక్కువ కాబోలు ? అందుకనేనేమో — వాళ్లని తన దగ్గరే, తనలోనే, తన కడుపులోనే పెట్టుకుని సాకుతుంది !!!